

प्रतिवेदन

भारतीय भाषा दिवस

केंद्रीय संस्कृत विश्वविद्यालय के श्री राजीव गाँधी परिसर में दिनांक 11/12/2025 को सायं 4:00 बजे **भारतीय भाषा दिवस** के उपलक्ष्य में एक भाषा सम्मान कार्यक्रम का आयोजन किया गया। इस अवसर पर कार्यक्रम की अध्यक्षता परिसर के निदेशक महोदय प्रो. श्री सुब्राय वि. भट्ट जी ने की। कार्यक्रम के मुख्य संयोजक एवं परिसरीय सह निदेशक प्रो. रामचन्द्रुल बालाजी ने भारतीय भाषाओं के वैशिष्ट्य पर प्रकाश डाला तथा उनके उपयोग एवं व्यवहार पक्ष की महत्ता बतलाई। निदेशक महोदय प्रो. श्री सुब्राय वि. भट्ट जी ने संस्थाओं के विकास में भाषाओं को ही कार्य साधिका के रूप में प्रस्तुत किया एवं राष्ट्रभाषा, मातृभाषा और क्षेत्रीयभाषा या स्थानीय भाषा की कार्यप्रणाली को समझाया। कार्यक्रम का संचालन शिक्षाशास्त्र विद्याशाखा के सहायक आचार्य डा. नारायण वैद्य जी ने किया। इस कार्यक्रम में बहुभाषी, भाषाविशारद, पंच भाषा प्रवीण एवं बहुभाषा षण्मातुर सम्मान हेतु छात्र - छात्राओं तथा शिक्षकों के लिए स्पर्धाओं का आयोजन किया गया। इसमें प्राक् शास्त्री प्रथम वर्ष के छात्र राघवेश शिवपूजी ने पंचभाषा प्रवीण सम्मान प्राप्त किया है। प्राक् शास्त्री के ही छात्र सुधन्वा एवं छात्रा संहिता ने भाषा विशारद सम्मान प्राप्त किया। शिक्षकों में साहित्यशास्त्र विद्याशाखा के प्राध्यापक डा. उमामहेश्वर एवं शिक्षाशास्त्र विद्याशाखा के प्राध्यापक डा. रामजियावन प्रजापति ने पंच भाषा प्रवीण एवं बहुभाषी सम्मान प्राप्त किया है। स्पर्धा संचालन शिक्षाशास्त्र विद्याशाखा के सहायक आचार्य डा. दयानिधि शर्मा ने किया। कार्यक्रम के अंत में साहित्यशास्त्र विद्याशाखा के सहायक आचार्य डा. विनयकुमार कोंपेली जी ने सभी के प्रति कृतज्ञताएँ अर्पित कीं एवं धन्यवाद समर्पण किया।

कार्यक्रम समन्वयक
(प्रो. रामचन्द्रुल बालाजी)

निदेशक
(प्रो. सुब्राय वि. भट्ट)

क्रमशः चित्र विवरण....

कार्यक्रम के चित्र



